

مرتب: مولانا ابوالمعز حقانی

شیخ الحدیث مولانا عبدالحقؒ کے مکتوبات بنام شیخ الحدیث مولانا ڈاکٹر شیر علی شاہ

شیخ الحدیث حضرت مولانا ڈاکٹر شیر علی شاہؒ کے نام مشاہیر امت کے خطوط ایک مستقل موضوع ہے ضرورت اس امر کی ہے کہ اپر علیندہ کام کیا جائے تاہم سردست اختر نے حضرت مرحوم کی حیات میں انکے نام جدی المکرم مولانا عبدالحقؒ کے مکتوبات لیکر محفوظ کئے تھے وہ پیش خدمت کئے جا رہے ہیں۔

شیخ الحدیثؒ کی آپ کے بارے میں پیش کوئی اور توقعات کی والبستگی مختصر المقام برادر مولانا شیر علی شاہ زید مجده

السلام علیکم و رحمۃ اللہ و برکاتہ برادر مولانا میں شک نہیں کہ آپ کو دنیاوی حیثیت سے اچھی جگہ ملی ہے اور ایک صدر و پیغمبر خواہ آپ کو مل رہی ہے گروہ شعبہ ایسا ہے کہ جس میں علمی ترقی کا راستہ مسدود ہو جاتا ہے آپ نونہال اور صالح نوجوان ہیں اور آپ سے توقعات والبستہ ہیں کہ اگر آپ خداوند کریم کی خوشنودی کیلئے علم دین کے خاردار راستے میں ہمت و استقلال سے کام اور قدم رکھیں تو ان شاء اللہ آئندہ بشرط زندگی آپ ممتاز علماء میں شمار ہونگے بنده کا قلبی تعلق ہے اور آپ بھی دارالعلوم حفاظیہ کے وفادار روحانی فرزند ہیں دارالعلوم کے قدیم افضل کے جانب سے متعدد درخواستیں موصول ہوئی ہیں اور وہ بلا کسی شرط کے دارالعلوم کے خدمت کیلئے تیار ہیں مگر آپ نے جاتے وقت اظہار فرمایا تھا کہ قلبی تعلق دارالعلوم کے ساتھ ہے اور میں ہر قربانی کیلئے تیار ہوں اس لئے آپ کی خدمت میں گذارش ہے کہ اگر آپ بے طیب خاطر تشریف لانا چاہیں تو اس خط کو ملتے ہی جواب ”لا“ یا ”نعم“ کا دے دیں دارالعلوم آپ کے ساتھ خصوصی رعایت کر رہی ہے لہذا آپ کو مبلغ پچاس روپیہ ماہوار دیا جائے گا اور دوں روپیہ مزید کھانا کا دیا جائے گا باقی دارالعلوم کے تحریری کاموں میں بھی آپ اعانت فرماتے ہوں گے آپ کی تقریری و تحریری قابلیتوں سے فائدہ لیا جائے گا آپ جواب جلد دیں تاکہ تقسیم کتب میں آپ کا اعلان کیا جاسکے آپ کے والد صاحب اور والدہ صاحبہ کی بھی یہی رائے ہے کہ آپ اپنی مادر علمی کی خدمت کریں۔ عبدالحق از دارالعلوم حفاظیہ

شیخ صاحب کا جوابی مکتوب

(نوت) اسی خط کے پشت پر مولانا شیر علی شاہ کا جوابی خط یوں تحریر ہے

الحمد لله آج بروز جمعرات ۲۰ شوال کو والا نامہ موجب مسرت ہوا امید ہے کہ بنده ان شاء اللہ تعالیٰ بروز جمعرات ۳۱ مئی دارالعلوم حفانیہ میں حاضر ہو جائے گا آپ بالکل مطمئن رہیں اگر حضور والا کا گرامی نامہ کا شف حالات نہ بھی ہوتا تو بھی بنده نے ۳۱ مئی کو دارالعلوم جانے کا مضموم ارادہ کیا تھا لہذا بشرط زندگی ان شاء اللہ ضرور بالضرور شرف قدم بوسی سے بہرہ ور ہو گا

اللہ تعالیٰ کے محظوظ کے آغوش میں پہنچنے کی سعادت عظیمی ہمارے لئے باعث فخر گرامی قدر محترمی و مکرمی مولانا شیر علی شاہ زیدِ مقدم

السلام علیکم و رحمۃ اللہ و برکاتہ۔ خدا کرے مراج بخیر ہواں سے پہلے آپکا گرامی نامہ مدینہ طیبہ سے موصول ہوا تھا آپکی جائے سکونت اور مکمل پتہ معلوم نہ ہونے کی وجہ سے تاحال عریضہ ارسال نہ کر سکا۔ فللہ الحمد کہ اس ذات بے ہمتا نے آپ کے دلی آرزو اور تمنا کو پورا کرتے ہوئے آپکو اپنے محظوظ کے آغوش اور زیر سایہ رہنے کی سعادت سے نواز اس نعمت عظیمی کا جتنا بھی شکریہ ادا کیا جائے یقین ہے یہ ہم گنہ کاروں اور خطا کاروں کیلئے بھی فخر اور سرفرازی کا باعث ہے کہ آقا نامدار کے آستانہ مبارکہ پر حاضری کے موقع پر اپنے پیش بہادعاوں میں یاد فرماتے ہوئے ان ناکاروں کی طرف سے درود و سلام پیش کرتے رہیں گے اور آپکی یہ نمائندگی آپ کے اس دینی ادارہ اور مادر علمی کیلئے برکات کا پیغام لائے گا۔ دارالعلوم کا قلعی سال بحمد اللہ شروع ہو چکا ہے طلباء کا حسب سابق کثرت ہے دورہ حدیث میں داخلہ سو سے اوپر ہو چکا ہے اور آپکے اسبق اساتذہ ترقیم کردئے گئے آپکے والد بزرگوار سے وقتاً فوقتاً ملاقات ہوتی رہتی ہے وہ بمعہ تمام اہل خانہ بخیریت اور آپکی عافیت و سلامتی کیلئے دعا گور ہتھیں ہیں اسیلی کا اجلاس شروع ہو چکا ہے جس میں شرکت کے ساتھ ساتھ اسبق کا سلسلہ بھی جاری رکھا ہے اپنے دعوات صالحہ مسجاہب میں یاد فرماتے رہیں کہ اللہ تعالیٰ خاتمه بالایمان و صحت و عافیت و سلامتی سے نوازے یہاں دارالعلوم سے سمیع الحق، انوار الحق، ناظم صاحبان، صابر علی شاہ و تمام عملہ و اساتذہ سلام عرض کرنے کے بعد دعوات صالحہ کے طالب یہیں حضرت مولانا عبدالحق مہاجر مدنی و مولانا عبدالحقان و مولانا محمد فرید صاحب حق و فتح اللہ و میر حسن و تمام جان اکوڑہ واقفین حال کی خدمت میں سلام عرض خدمت ہوں والسلام عبدالحق غفرلہ

ہم رو سیا ہوں کی مدینہ میں نمائندگی کیلئے آپ کا انتخاب اور دعاؤں کی درخواست

گرامی قدر محترم المقام حضرت مولانا شیر علی شاہ صاحب زادک اللہ مجید او شرفاً

السلام علیکم و رحمۃ اللہ و برکاتہ آپ کا تفصیلی گرامی نامہ کافی دن ہوئے موصول ہوا تھا مگر اسمبلی بعض دیگر

اعذار و بیماری کے سبب جواب میں تاخیر ہو گئی امید ہے محسوس نہ فرمائیں گے، یہ آپ کی ذمہ داری علمی قابلیت اور آستانہ عالیہ سے محبت اور اللہ رب العزت کے فضل و کرم ہی کا نتیجہ ہے کہ اپنے محبوب کے قدموں میں کچھ عرصہ رہنے کی توفیق آپکو رینق فرمائی یہ حق تعالیٰ کا وہ بڑا احسان ہے کہ اسکا جتنا شکریہ ادا کیا جائے چیز ہے یہ سعادت نہ بڑے بڑے سرماںیوں اور نہ دوسرے ذرائع سے حاصل ہو سکتی ہے سب سے بڑھ کر تو ہم گناہگاروں کی خوش قسمتی ہے کہ ہم ہر طرح سے بے دست و پاجن کے لئے خانہ کعبہ اور روضہ اطہر پر حاضری دینا مشکل ہے ان کیلئے ایک ایسا نمائندہ اللہ رب العزت نے منتخب فرمادیا جو ہر وقت اپنے دعوات مستجابہ میں ہم رو سیا ہوں کو بھی یاد فرماتے رہتے ہیں اور اس دینی اورہ کا ایک صحیح نمائندہ کی حیثیت سے ہر موقع پر اس ادارہ کے تعارف اور اشاعت میں ہمہ تن مصروف رہتے ہیں جتنے واقفین حاجج کرام تشریف لاتے ہیں ان سب سے آپ کی خبریت اور دارالعلوم کے بارہ میں مختلف مجالس میں ذکر واذکار پر معلوم ہوتا رہتا ہے امید ہے جاز مقدس میں آپ کا اقامت ہم خطکاروں کی مغفرت اور دارالعلوم کی ترقی و استحکام کا سبب ہوگا۔ بحمد اللہ دارالعلوم کا تدریسی نظام حسب سابق احسن طریقے سے جاری ہے بنده کی بیماری بھی بدستور ہے مصروفیات کی بھی کثرت ہے امید ہے بدستور حضور اقدس روضہ اقدس پر حاضری کے وقت درود و صلوا عرض کرنے کے بعد خاتمه بالایمان صحت و عافیت و حل مشکلات کی دعاؤں سے نوازیں گے۔ ماموں جناب مولانا سید یوسف شاہ صاحب کے انتقال کا معلوم ہو گیا محترمی یقیناً بہت بڑا صدمہ ہے مگر کُلّ منْ علیہا فان کے مطابق بغیر صبر واستقامت اور کوئی چارہ نہیں ان کی خوش قسمتی ہے کہ آپ ان کی مغفرت و رفع درجات کے لئے روضہ اطہر پر دعا میں فرماتے رہیں گے رب العزت ان کو جنت الفردوس سے نواز کر آپ و جملہ اقارب و متعاقین کو صبر جیل سے نوازیں علماء و سلماء سے ملاقات جب بھی ہو بنده کا سلام و درخواست برائے دعوات صالحہ پیش کرنا بنده کیلئے ایمان پر خاتمه اور بصارت و بصیرت میں قوت اور قومی اسمبلی میں حق کے اطہار کے موقع موئڑہ و کارگر ہو۔ نوٹ: دارالعلوم کے حالات کے بارہ میں اگر کوئی مضمون وہاں کے اخبارات میں شائع ہو سکے تو مناسب ہو گا حاجی محمد یوسف آپکا بہت ذکر خیر کرنے کے بعد دعا کی درخواست کر رہے ہیں اور کہتے ہیں کہ سیف الرحمن بھی میرا بوتا ملازمت کیلئے سعودی عرب گیا ہے پورے اقامت کے بعد شاید آپ سے مل لے۔ بنده عبدالحق غفرلہ

حرم پاک میں افسوسناک واقعہ شامت اعمال کا نتیجہ اور حقانیہ میں آپ کی ضرورت گرامی قدر محترمی و مکرمی حضرت مولانا سید شیر علی شاہ صاحب زید مجدد

السلام علیکم و رحمۃ اللہ و برکاتہ، خدا کرے آپ بمع بخوردار بخیر و عافیت ہوں گے کافی عرصہ ہوا آپ کے عافیت کے بارہ میں معلومات نہ ہو سکے حرم اقدس افسوسناک واقع کے موقع پر آپ کے بارہ میں تشویش رہا مگر بعدش بعض بحاجج کرام کی تشریف آوری پر آپ کے نیز و عافیت کا معلوم ہو کر اطمینان ہوا شامت اعمال ہی کے نتیجہ کے ہر مسلمانان عالم کو ہرنئے روز کسی نہ کسی اندوہناک واقعے کا سامنا کرنا پڑ رہا ہے رب العزت کا عظیم احسان ہے کہ ایک بار پھر اپنے بیت مقدس کی عظمت و شرف میں بحالی کے بعد زاد شرین دواردین کو اپنے بیت کے شرف سے نوازا محترمی جیسا کہ بندہ نے یہاں آپ کے تشریف آوری کے موقع پر عرض کیا تھا کہ یہ دینی ادارا جو آپ حضرات کا اپنا ہی لگایا ہوا پودا ہے امسال مدینہ طیبہ سے فراغت کے بعد اپنے دینی خدمات سے حسب سابق جسکونواز کر علوم دینیہ کی شاہقین کو اپنے علوم سے مستفیض فرمادیں آپ نے فرمایا تھا کہ دارالعلوم کی طرف سے ایک درخواست جامعہ الاسلامیہ مدینہ منورہ کے نام بھیجا جائے کہ دارالعلوم کیلئے آپ کے جانب سے ایک مدرس کی ضرورت ہے تو آگر آپ نے اس درخواست کیلئے کوئی مناسب مسودہ ارسال فرمادیا تو یہاں سے اسی کے مطابق درخواست بیٹھ جی جائیگی انتہائی مہربانی ہو گی یہ آپ کی اپنی مادر علمی جسکونواز کے تدریس کا سب سے زیادہ ضرورت ہے امید ہے اس طرف توجہ دیتے ہوئے مناسب کارروائی فرمادیں گے۔ بندہ کی یہاں بستور ہیں آستانہ عالیہ پر حاضری کے موقع پر بندہ کی جانب سے درود وسلام کے بعد خصوصی دعوات کی ضرورت ہے جملہ احباب کی خدمت میں بالخصوص بخوردار امجد علی شاہ کی خدمت میں سلام عرض ہے یہاں مولانا سلطان محمود بخوردار سمعی الحق، انوار الحق و تمام و تفہین سلام کے بعد دعا کی درخواست گزار ہیں۔

عبد الحق غفرله ۷۳-۰۳-۲۲

برخوردارم اظہار الحق سلمہ کی حج کیلئے روانگی، اور دارالعلوم میں طلباء کی کثرت

گرامی قدر محترمی و مکرمی حضرت مولانا شیر علی شاہ صاحب زید مجدد

السلام علیکم و رحمۃ اللہ و برکاتہ! خدا کرے مزاج بخیر ہوں مدینہ منورہ سے ارسال کردہ آپکا گرامی نامہ باعث سرور و تشكیر ہنا، رب ذوالجلال کا ایک بار پھر بے پناہ فضل و کرم اور عظیم احسان ہے کہ اپنے حبیب^۱ کے روضہ اطہر کے قرب میں لمحات گزارنے کی توفیق سے نوازا اور ہم حقیروں کیلئے آپ کا یہی قرب فخر و سعادت کی باعث ہے کہ درود وسلام اور دعوات طیبہ میں ہر وقت یاد فرماتے رہتے ہیں برخوردارم اظہار الحق سلمہ ۲۷ ستمبر کو کراچی سے بذریعہ طیارہ حرم مقدس کیلئے جا چکا ہے امید ہے کہ حج سے پہلے مدینہ طیبہ ان کی حاضری ہو گی اور آجنباب سے ملاقات ہو جائیگی

برخوردار احتشام کا خط دوئی سے موصول ہوا تھا کہ امسال اسکو چھٹی نہ مل سکی جسکی وجہ سے اسکا ارادہ متوقی ہو چکا ہے بندہ کا ضعف اور امراض حسب سابق ہے دارالعلوم میں اسپاٹ شروع ہو چکے ہیں طلباء کی بحمد اللہ حسب سابق کثرت ہے امید ہے بدستور روضہ اطہر پر حاضر یوں کے موقع بندہ کا درود وسلام خاتمه بالایمان دین کی خدمت کیلئے صحت و عافیت، دارالعلوم کے استحکام اور جملہ مصائب و مشکلات کی حل جسے دعوات سے نوازتے رہیں گے، بندہ کی جانب سے حضرت مندروی و مکری عبدالحق عباسی مدنی، مولانا الطف اللہ صاحب، جناب قاری فتح محمد صاحب وقاری محمد عباس، مولانا الحاج نصر اللہ صاحب، برخوردار اظہار الحق اور اسکے دیگر ساتھیوں اور واقفین سے اگر ملاقات ہو سکے تو سلام عرض کرنے کے بعد دعوات کی درخواست ہے۔ والسلام عبدالحق غفرلہ

نوٹ: کل ۳۰ ستمبر کو آپ کے معرفت برادر اظہار الحق کیلئے خط لکھ چکا ہوں اگر مل جائے تو ان کو دیویں (انوار الحق)

آپ جیسے فاضل پر دارالعلوم کا سرفخر سے انچار ہے گا

مکرمی عالیجناہب محترم المقام حضرت العلامہ مولانا الحاج شیر علی شاہ صاحب زید مجذوم

السلام علیکم ورحمة اللہ وبرکاتہ! محبت نامہ و اخلاص نامہ وارد ہوا۔ عرفات کے میدان میں اور مقدس مقامات و متبرک اوقات میں آپ کی یاد فرمائی پر حد رجہ شکر گزار ہوں باری تعالیٰ اس قدر خلوص، شفقت و محبت کا صلہ آپ ہی آپ کو عنایت فرمادے۔ میری دعا ہے کہ اللہ آپ کو مزید دین و دنیا کے ترقیات اور درجات اعلیٰ سے نوازے ہر میں شریفین سے آپ کا مکتب گرامی آنکھوں کے نور اور دل کے سورہ کا باعث بنا آپ جو وہاں ہماری اور دارالعلوم کی نمائندگی فرماتے ہیں باری تعالیٰ ہی آپ کا حامی و محافظ ہونا تعالیٰ آپ سے مزید اپنے دین اور مادر علیٰ دارالعلوم کی خدمت کا کام لے لے آپ جیسے ہونہار اور قابل فاضل پر ہمیشہ ہمارا سراونچا اور دارالعلوم کو فخر ہے گا، برخوردار سمعی الحق انوار الحق حضرت ناظم صاحب و جملہ اساتذہ کرام کی طرف سے سلام عرض ہیں امید ہے کہ گاہے گا ہے اپنے حالات سے آگاہ فرماتے رہے گے۔ والسلام عبدالحق غفرلہ ۱۹۸۲-۱۰-۲۰

سورۃ الکھف کی عمدہ تفسیر تالیف پر بے اختیار دعا میں اور مبارکباد

محترم المقام فاضل مکرم حضرت العلامہ مولانا شیر علی شاہ صاحب زید مجذوم

السلام علیکم ورحمة اللہ وبرکاتہ! امید ہے مزان گرامی بخیر ہوں گے آپ کا ارسال فرمودہ ہدیہ مبارک اور گرانقدر تخفہ تفسیر سورۃ الکھف موصول ہو اما شاء اللہ مضامین تو ہے ہی بہتر کتابت و طباعت اور جلد بندی و تائیلہ بھی

ہر لحاظ سے عمدہ اور اعلیٰ ہے باری تعالیٰ شرف قبولیت سے نوازے۔ آپ کی اعلیٰ عمدہ تصنیف دیکھ کر بے اختیار دعائیں کیس، باری تعالیٰ آپ کو مزید علمی و روحانی ترقیوں سے نوازے اور درجات عالیہ عطا فرمادے، آپ دارالعلوم حقانیہ کے نمائندہ ہیں اور آپ کے جیل مسامی پر ہمیشہ دارالعلوم کو ناز اور فخر رہے گا حرمین شریفین مقدس مقامات پر دعاوں میں یاد رکھیں اور روضہ رسول پر حاضری کے وقت سلام عرض کر دیں۔ برخوردار سمعی الحق و انوار الحق اور کاتب الحروف عبدالاقیم حقانی کی طرف سے سلام۔ والسلام بندہ عبدالحق غفرلہ ۱۳-۱۹۸۳

فضل محترم کمری و مظہمی جناب حضرت العلامہ مولانا شیر علی شاہ زید مجدد
 السلام علیکم و رحمۃ اللہ و برکاتہ! مکتوب گرامی کا شف حالات ہوتی ہوئی میدان عرفات میں اس دوران قادہ اور ضعیف و گہرا کر کو خصوصی دعاوں میں یاد فرمائی پر خصوصی شکریہ اور عائبۃ الدعا میں قبول فرمائے اللہ پاک اپنی بارگاہ سے اس کا عظیم صلد عطا فرمادے۔ ہمیں خوشی ہے کہ آپ جیسے مخلصین اور باکمال فضلاء عرب کی مقدس سرزاں میں ہمارے نمائندہ اور دعا گو ہیں خدا تعالیٰ اجر عظیم سے نوازے، گاہے گاہے اپنے حالات تعینی ترقیات اور دینی خدمات سے متعلق ضرور خط لکھا کریں آپ کے خطوط سے تسلی ہوتی ہے۔ برخوردار سمعی الحق و انوار الحق حافظ صاحب اور تمام احباب سے سلام عرض میں جناب مولانا گل رحمان صاحب ناظم مدرسہ اور مولانا نصر اللہ جان صاحب اور احقر کاتب الحروف عبدالاقیم کے سلام عرض ہیں۔ عزیز القدر برخوردار امجد علی شاہ کو سلام عرض ہے آپ کے بھانجے خیریت سے ہیں اور یہاں سبق پڑھ رہیں ہیں، غفران الدین کی طرف سے بھی آپ کو سلام عرض ہے اور خصوصی دعاوں کی درخواست ہے اور امجد علی شاہ صاحب کو بھی۔ والسلام بندہ عبدالحق غفرلہ ۰۹-۱۹۸۳

مرویات الحسن البصري کا کام مبارک مستحسن اور باعث افتخار
 کمری و محترمی المقام فضل محترم حضرت العلامہ مولانا شیر علی شاہ زید مجدد
 سلام مسنون امید ہے مزاج بالغیز ہوں گے آپ کا مفصل مکتوب گرامی موصول ہوا مجھے تشویش تھی کہ آپ کا خط کیوں نہیں آ رہا۔ خدا کرے کہ آپ خیریت سے ہوں میں نے عزیز مولوی امجد علی شاہ کو بھی اپنی تشویش کے بارے میں لکھا تھا خدا کا شکر ہے کہ آپ کا خط موصول ہوا اور خیریت سے آگاہی حاصل ہوئی خدا آپ کو ہمیشہ خیریت سے رکھے اور مزید علمی و روحانی ترقیات عطا فرمادے مرویات الحسن البصري کا مبارک کام ہر لحاظ سے مستحسن اور مادر علمی دارالعلوم کیلئے باعث افتخار ہے میری دلی دعا ہے کہ باری تعالیٰ مزید علمی و روحانی ترقیات سے مالا مال فرمادے عزیزم مولوی امجد علی شاہ سے سلام عرض کر دیں اور ترقیات و بلند درجات کی دعائیں پیش فرمادیں جناب حضرت

مولانا عبدالحق عباسی مولانا لطف اللہ عباسی محترم قاری محمد عباس صاحب اور محترم قاری محمد فتح صاحب و تمام احباب
و مخلصین کی خدمت میں تسلیمات عرض ہیں۔ والسلام عبدالحق غفرلہ ۱۹۸۵-۱۲-۲۱

ڈاکٹریٹ میں امتیازی پوزیشن پر مبارکباد

مکرمی و محترمی فاضل محترم حضرت مولانا شیر علی شاہ صاحب زیدِ مجدد کم

السلام علیکم و رحمۃ اللہ و برکاتہ! امید ہے مراجع عالیٰ بالخیر ہوں گے مکتوب گرامی سے بشارت اور کامیابی کی خوشخبری سے محفوظ ہو مجھے شدت سے انتظار تھا خدا کا شکر ہے کہ اللہ پاک نے دارالعلوم کے روحاں فرزند کو علمی و دینی سرخرو کی اور نیک نامی سے سرفراز فرمایا خدا تعالیٰ مزید کامیابیوں اور ترقیوں سے ہمکنار فرمادے یہاں اساتذہ و جملہ طلباء اس خوشخبری سے بڑے خوش ہوئے خدا تعالیٰ نے ہماری دعاؤں کی لاج رکھ لی آپ کا بے حد شکر گزار ہوں گے آپ نے جلدی سے اپنی کامیابی کی خوشخبری کی خبر سے نوازا عزیزم مولوی امجد علی شاہ سے تسلیمات اور مبارکباد عرض کر دیں میری طرف سے آپ کی خدمت میں پر خلوص مبارکباد و نیک تمنائیں اور مزید ترقی اور کامیابی کی دعائیں پیش خدمت ہیں مزید برا آں واجر کم علی اللہ برخوردار مسمیع الحق و انوار الحق مولانا نگل رحمان حافظ محمد ایوب اور عبدالقیوم حقانی بھی ہدیہ تبریک و تسلیمات پیش کرتے ہیں روضہ اقدس صلی اللہ علیہ وسلم پر حاضری کے وقت ہمارے تسلیمات اور دعا کی درخواست پیش فرمائیں۔

والسلام

عبدالحق غفرلہ

زمانہ مدتوں تک یاد کر کے روئے گا ہم کو
گئے گا وہ ہماری خوبیاں جب ہم نہیں ہونگے
انہیں ڈھونڈتی ہیں نگائیں ہماری
جو خود چھپ گئے ساری محفل سجا کے
وہ اٹھے تو افسردگی چھائی ایسی
دیئے بزم کے بجھ گئے جھلمنلا کے

تعزیتی ریفرنس اور خطبات

خبر میں نظر میں اذان سحر میں
وہ سوز اس نے پایا انہیں کے جگہ میں